

ಕತ್ತೆಯು ಈ ಘಟನೆಯಿಂದ ಮನನೊಂದು ಚಿಂತಾಮಗ್ನವಾಯಿತು. ತನ್ನ ಮಂತ್ರಿಮಂಡಲದ ಸಲಹೆ ಪಡೆದುದು ಒಂದು ಸಭೆ ಕರೆಯಿತು. ರಾಜಾಜ್ಞೆಯಂತೆ ಎಲ್ಲರೂ ಸಭೆಗೆ ಹಾಜರಾದರು. ರಾಜನು ಕರೆದ ಸಭೆಗೆ ಸಿಂಹ, ಹುಲಿ, ನಾಯಿ, ಮೇಕೆ, ಹಂದಿ, ಕುರಿ, ಕೊಕ್ಕರೆ, ಗರುಡ ಬಂದು ಸೇರಿದವು. ಕತ್ತೆ ರಾಜನು ಸಿಂಹಾಸನವನ್ನು ಅಲಂಕರಿಸಿದನು. ಅದರ ಬಲಗಡೆಯಲ್ಲಿ ಅದರ ಸೇನಾನಿ ಮತ್ತು ತನ್ನ ಕತ್ತನ್ನು ಬಗ್ಗಿಸಿ, ಕೊಂಬನ್ನು ನೇರವಾಗಿ ಕುಳಿತುಕೊಂಡಿತ್ತು. ಅದರ ಕಣ್ಣುಗಳಿಂದ ಕೋಪಾಗ್ನಿಯ ಕಿಡಿಗಳು ಉದರುತ್ತಿದ್ದವು.

ರಾಜನ ಎಡಗಡೆ ಮುಖ್ಯಮಂತ್ರಿಯಾದ ಕೋತಿ ಕುಳಿತಿತ್ತು. ಅದರ ಎದೆಯ ಮೇಲೊಂದು ದೊಡ್ಡದಾದ ಸುವರ್ಣ ಪದಕವು ಶೋಭಿಸುತ್ತಿತ್ತು. ಕೈಯಲ್ಲಿ ಉದ್ದನೆಯ ಹೆಸರಿನ ಪಟ್ಟಿಯೊಂದಿತ್ತು. ಆ ಪಟ್ಟಿಯಲ್ಲಿರುವ ಹೆಸರುಗಳನ್ನು ಕೋತಿಯು ಕರೆಯುತ್ತಿತ್ತು.

ಎಲ್ಲರ ಸರದಿ ಮುಗಿದ ಮೇಲೆ ಸಿಂಹದ ಹೆಸರನ್ನು ಕರೆಯಲಾಯಿತು. ಅದು ಮೆಲ್ಲನೆ ರಾಜನ ಬಳಿಗೆ ಬಂದಿತು. ಅದು ಜೋರಾಗಿ ಮಾತನಾಡಲು ಹೆದರುತ್ತಿತ್ತು. ಸಿಂಹನು ಬಹಳ ಯೋಚನೆ ಮಾಡಿ 'ಮಹಾರಾಜ, ದಯವಿಟ್ಟು ನನಗೆ ಈ ವಿಷಯದ ಬಗ್ಗೆ ಯೋಚಿಸಲು ಸಮಯ ಬೇಕಾಗಿದೆ' ಎಂದಿತು. ಸಿಂಹದ ಮಾತಿಗೆ ಕತ್ತೆ ಅನುಮತಿಯನ್ನು ಕೊಟ್ಟಿತು.

ಆನಂತರದ ಸರದಿ ನಾಯಿಯಾದಾಗತ್ತು. ಅದು ರಾಜನ ಮುಂದೆ ಬಂದು 'ಮಹಾರಾಜ, ನನಗೆ ಕೋತಿಯ ಮೊಟ್ಟೆಯಾದರೇನು? ರಾಜಹಂಸದ ಮೊಟ್ಟೆಯಾದರೇನು? ಎರಡೂ ಒಂದೇ. ಆದ್ದರಿಂದ ಇನ್ನು ಮುಂದೆ ನಾನು ಕೋತಿಯಂತೆಯೇ ಮೊಟ್ಟೆಯಿಡುತ್ತೇನೆ' ಎಂದಿತು.

ನಾಯಿಯ ನಂತರ ಬಂದ ಮೊಲ, ಆಡು, ಕುರಿ, ಒಂಟೆ ಎಲ್ಲವೂ ನಾಯಿಯಂತೆ ತಲೆಯಾಡಿಸಿ ತಾವು ಸಹ ಇನ್ನು ಮುಂದೆ ಕೋತಿಯಂತೆ ಮೊಟ್ಟೆಯಿಡುತ್ತೇವೆಂದು ಪ್ರಮಾಣ ಮಾಡಿದವು. ಈಗ ನರಿಯ ಸರದಿಯು ಬಂದಿತು. ನರಿಯು ಕತ್ತೆ ರಾಜನಿಗೆ ನಮಸ್ಕಾರವನ್ನು ಮಾಡಿ 'ಮಹಾರಾಜ, ನಾನು ತಮ್ಮ ಅಜ್ಜಿಯನ್ನು ತಪ್ಪದೇ ಪಾಲಿಸುತ್ತೇನೆ. ಏಕೆಂದರೆ ನನ್ನ ಮನೆಯಲ್ಲಿ ಎಲ್ಲಾ ಗೂಡುಗಳೂ ಮೊಟ್ಟೆಗಳಿಂದ ತುಂಬಿ ಹೋಗಿದೆ' ಎಂದು ವಿನಯದಿಂದ ಹೇಳಿತು.

ಪಕ್ಷಿಗಳ ಸರದಿಯು ಪ್ರಾರಂಭವಾಯಿತು. ಅವುಗಳು ಇಂತಹ ನಿಯಮಗಳನ್ನು ಪಾಲಿಸಲು ಸಿದ್ಧವಿರಲಿಲ್ಲ. ಪಕ್ಷಿಗಳೆಲ್ಲ ಒಟ್ಟಾಗಿ ವಿರೋಧವನ್ನು ವ್ಯಕ್ತಪಡಿಸಿದವು. ಅವುಗಳಿಗೆ ತಮ್ಮ ರೆಕ್ಕೆಗಳ ಬಗ್ಗೆ ಭರವಸೆಯಿತ್ತು. ಆದರೆ ಪಾರಿವಾಳವು 'ಮಹಾರಾಜರೇ, ನಾವೆಲ್ಲರೂ ಕೋತಿಯಂತೆ ಮೊಟ್ಟೆಯಿಡಬೇಕೆಂದು ನೀವು ಅಪ್ಪಣೆ ಮಾಡುವುದಾದರೆ ಅದಕ್ಕೆ ನಮ್ಮೆಲ್ಲರ ಒಪ್ಪಿಗೆಯಿದೆ' ಎಂದಿತು.

ಪಾರಿವಾಳದ ಮಾತುಗಳನ್ನು ಕೇಳಿ ರಾಜಹಂಸಕ್ಕೆ ಕೋಪ ಬಂದಿತು. 'ಕೋತಿ ಜಾತಿಯ ಮೊಟ್ಟೆಯನ್ನು ನಾವು ಇಡುವುದೇ? ಅದು ಒಂದು ಮೊಟ್ಟೆಯೇ?' ಎಂದು ನುಡಿಯುವಾಗ ಎತ್ತುಗಳು ತಮ್ಮ ಕಣ್ಣುಗಳನ್ನು ಕೆಂಪು ಮಾಡಿಕೊಂಡು ಬಂದು ಅದರ ಕೊಂಬುಗಳಿಂದ ತಿವಿಯಲು ಬಂದಾಗ ರಾಜಹಂಸವು ಹೆದರಿ ಕ್ಷಮೆಯನ್ನು ಬೇಡುತ್ತ 'ತಪ್ಪಾಯಿತು, ನೀವು ಹೇಳಿದಂತೆ ಇನ್ನು ಮುಂದೆ ಕೋತಿಯ ಮೊಟ್ಟೆಯಂತೆ ಇಡಲು ಪ್ರಯತ್ನಿಸುತ್ತೇವೆ' ಎಂದಿತು.

ಕೋತಿಯು ಗರುಡನನ್ನು ಕರೆಯಿತು. ನಂತರ 'ನೀನು ಇನ್ನು ಮುಂದೆ ಕೋತಿಯಂತೆ ಮೊಟ್ಟೆಯನ್ನು ಇಡುತ್ತೇನೆಂದು ಪ್ರಮಾಣವನ್ನು ಮಾಡು' ಎಂದಿತು. ಆದರೆ ಗರುಡ ಕೋಪದಿಂದ ಎಲ್ಲರನ್ನೂ ನೋಡಿತು. ತನ್ನ ವಿಶಾಲವಾದ ರೆಕ್ಕೆಯನ್ನು ಬಿಚ್ಚಿತು. ಅದನ್ನು ನೋಡಿದ ಅಲ್ಲಿ ಸೇರಿದ್ದವರ ಎದೆಯು ಜೋರಾಗಿ ಬಡಿಯಲು ಪ್ರಾರಂಭವಾಯಿತು. ಗರಡ ತನ್ನ ಕತ್ತನ್ನು ಮೇಲಕ್ಕೆತ್ತಿ 'ಸಾಧ್ಯವಿಲ್ಲ' ಎಂದು ತಲೆಯೆತ್ತಿಬಿಟ್ಟಿತು. ಗರುಡನ ಕಣ್ಣುಗಳು ಬೆಂಕಿಯ ಕಿಡಿಗಳನ್ನು ಕಾರುವಂತಿತ್ತು. ಅದು ರಾಜನ ಮಾತನ್ನು ತಿರಸ್ಕಾರ ಮಾಡುತ್ತ 'ಇಂತಹ ನಿಯಮಗಳನ್ನು ನಾವು ಎಂದಿಗೂ ಪಾಲಿಸಲಾರವು. ಇದು ನಮ್ಮ ಜಾತಿಗೆ ವಿರುದ್ಧವಾಗಿದೆ. ಕೋತಿಯ ಮೊಟ್ಟೆಯನ್ನು ನಾವು ಇಡುವುದೆಂದರೆ ಏನು? ಅದು ಅಸಂಭವ. ಇದು ಗರುಡ ಜಾತಿಗೆ ಅವಮಾನಕರ' ಎಂದು ಕಠಿಣವಾಗಿ ನುಡಿದು, ತನ್ನ ದೊಡ್ಡ ರೆಕ್ಕೆಯನ್ನು ಜೋರಾಗಿ ಬಡಿಯುತ್ತಾ ಆಕಾಶದತ್ತ ಹಾರಿತು.

ಗರುಡನ ಪರ್ವತಕಾಯವನ್ನು ಯಾರೂ ಹಿಂಬಾಲಿಸಿಕೊಂಡು ಹೋಗಲು ಸಾಧ್ಯವಿರಲಿಲ್ಲ. ಎಲ್ಲರೂ ತಲೆಯೆತ್ತಿ ನೋಡುತ್ತಿದ್ದಾಗ, ಆಕಾಶದಲ್ಲಿ ಪರ್ವತವೇ ತೇಲಿದಂತೆ ಅನುಭವ ಅವುಗಳಿಗಾಗಿತ್ತು. ಗರುಡನ ರೆಕ್ಕೆಗಳು ಸೂರ್ಯನ ಕಿರಣಗಳಿಂದ ಥಳಥಳನೆ ಹೊಳೆಯುತ್ತಿತ್ತು. ಇದನ್ನೆಲ್ಲ ನೋಡುತ್ತಿದ್ದ ರಾಜನಿಗೆ ಎದೆ ಬಡಿತ ಜೋರಾಯಿತು.

ಅಷ್ಟರವರೆಗೆ ಎಲ್ಲವನ್ನೂ ಗಮನಿಸುತ್ತಿದ್ದ ಸಿಂಹ ಗರ್ಜಿಸುತ್ತ ಎದ್ದು ನಿಂತು 'ಗರುಡನು ಹೇಳಿದ ಮಾತುಗಳು ಸತ್ಯ. ಕೋತಿಯಂತೆ ಮೊಟ್ಟೆಯಿಡುವುದು ನಮಗೆ ಅಗೌರವವನ್ನು ತರುತ್ತದೆ. ಅಲ್ಲದೆ ಇದು ನಮ್ಮ ನ್ಯೂನತೆಯೂ ಆಗುತ್ತದೆ. ಅದಕ್ಕಿಂತ ಅಪಮಾನಕರ ಇನ್ನೊಂದು ಇಲ್ಲ' ಎಂದು ಹೇಳುತ್ತ ರಾಜನ ಮೇಲೆ ಒಮ್ಮಲೇ ಜಿಗಿದು ತನ್ನ ತಿಕ್ಕುವಾದ ಉಗರು, ಹಲ್ಲುಗಳಿಂದ ಅದನ್ನು ಸೀಳಿ ಕೊಂದುಹಾಕಿತು. ಎತ್ತುಗಳ ಸೈನ್ಯವು ಅಸಹಾಕರಾಗಿ ಸುಮ್ಮನೆ ಪ್ರಾಣ ಭಯದಿಂದ ಮೂಲೆಯಲ್ಲಿ ನೋಡುತ್ತ ನಿಂತವು.

ಅಂದಿನಿಂದ ಕಾಡಿನ ಪ್ರಾಣಿಗಳಿಗೆ ಸಿಂಹನೇ ರಾಜನಾದನು.



ಚಿತ್ರ: ಶಶಿಧರ ಹಳೇಮನಿ

## ■ ಸೋಮಲಿಂಗ ಬೇಡರ ಆಳಾರ

ಸಕಲ ಜೀವಕೋಟಿಗೆಲ್ಲ ಭೂಮಿ ಸ್ವರ್ಗವಾಗಿದೆ ಅನ್ನ ನೀರು ಗಾಳಿ ವಸತಿ ಕೊಟ್ಟು ಸಾಕಿ ಸಲುಹಿದೆ

ಪ್ರಾಣಿ ಪಕ್ಷಿ ಕ್ರಿಮಿ ಕೀಟ ಗುಂಪುಗೂಡಿ ನೆಲೆಸಿವೆ ತಮ್ಮ ತಮ್ಮ ಬಳಗದಲ್ಲಿ ಬದುಕು ಕಟ್ಟಿಕೊಂಡಿವೆ

ಬೆಟ್ಟ ಗುಡ್ಡ ಕಾಡು ಮೇಡು ಇಳೆಯ ಚಂದಗೊಳಿಸಿವೆ ಹೊಳೆ ಹಳ್ಳ ಕೆರೆ ಬಾವಿ ನೀರ ದಾಹ ತಣಿಸಿವೆ

ಕಡಲು ಖಾರಿ ಸರೋವರ ಧರೆಯ ಬಳಸಿ ಅಪ್ಪಿವೆ ಜಲಚರ ವಾಸಿಗಳಿಗೆ ಬದುಕು ಕೊಡಲು ಒಪ್ಪಿವೆ

ಹೂವು ಹಣ್ಣು ಗೆಡ್ಡೆಗಳೆಣಿಸು ಕಾಡಿನಲ್ಲಿ ಸಿಗಲಿವೆ ತ್ರಿಬಿತ್ತಿ ಬೆಳೆಯಲೆಂದು ಮನುಜ ಕುಲಕೆ ಹೊಲವಿದೆ

ಭೂಮಿ ಋಣಕೆ ತಲೆಯ ಬಾಗಿ ನಡೆಯಬೇಕು ಮಾನವ ಸ್ವಾರ್ಥ ತೊರೆದು ಬದುಕಬೇಕು ಆಗದಂತೆ ದಾನವ.